

حجاج بن یوسف بن مطر نے کیا تھا مگر پیش نظر اُردو ترجمہ میں یہ نام "حجازی بن یوسف" ہے۔

اور بعض جگہ اُردو ترجمہ سے تسامح ہوا ہوگا، بالخصوص مصطلحاتِ فنیہ کے ترجمہ میں، اہدائے کی وجہ ظاہر ہے، اس مقالہ کا موضوع کچھ اس قسم کا ہے جو آج سے چالیس پچاس سال پیشتر تک اُردو مترجمین بلکہ اکر فضلاء کے لئے بھی بالکل ایک نئی چیز تھا۔

کتاب سات مقالوں پر مشتمل ہے، پہلے پانچ مقالے سیاسی تاریخ پر ہیں، ان کا ترجمہ مولوی عبدالغفور خان رام پوری نے کیا تھا، آخری مقالہ اسلام کی موجودہ حالت پر ہے، چھٹا مقالہ اسلامی ثقافت (علوم و فنون) پر ہے، ان دونوں آخری مقالوں کا ترجمہ مولوی عبدالکلیم انصاری نے مولانا ظفر الملک علوی کے ایما سے کیا تھا، بعد ازاں پوری کتاب کے ترجمہ پر علامہ سید سلیمان ندوی مرحوم و مغفور نے نظر ثانی کی، پھر بھی بہت سے تسامحات رہ گئے، بالخصوص مقالہ ہشتم کے باب اول کے ترجمہ میں جو ریاضی و ہنیت اور جغرافیہ پر مشتمل ہے۔

پوری کتاب پر تبصرہ فرصت کا مقتضی ہے جو بجائے خود عنقا ہے، اس لئے "مالا یدرک کلام لایترک کلام" کے مصداق مقالہ ہشتم کے باب اول کے پہلے سولہ مباحث پر ایک نظر ڈالی جا رہی ہے، تبصرہ تعلیقاً کی شکل میں پیش کیا جائے گا، اس غرض سے پہلے پورا مبحث نقل کیا جائیگا، زان بعد مجمل نظر تسامحات کی نشان دہی کر کے مختصر طور سے ان کی اصلاح کی کوشش کی جائے گی، و بواللہ التوفیق۔

مقالہ ہشتم

عہدِ اول کا عربی تمدن

مدرسۂ اسکندریہ کے بعد مدرسۂ بغداد کی علمی مرکزیت

ابتداء سے عہدِ اسلام میں اصحابِ رسول اللہ صلی اللہ علیہ وسلم نے اپنی تمام قوت فتح ممالک اور استیلاء اسلام میں صرف کی، صحابہ کرام کے بعد جو نسل ہوئی اس نے کچھ کچھ علوم ادبیہ کی جانب توجہ کی، لیکن اس نسل کی بھی بہت کچھ قوت فتح ممالک اور نشرِ اسلام ہی پر صرف ہوئی تا آنکہ مسلمانوں میں اندرونی فتنہ و فساد کی آگ بھڑکی اور وہ خانہ جنگیوں میں مصروف ہو کر کشور کشائی اور علی مشاغل دونوں سے الگ ہو گئے۔

یہ خانہ جنگی ختم ہوئی اور اسلامی حکومت کو کھینچی حاصل ہو گئی تو فتوحات کا سیلاب پھر اُمنڈا اور اس مرتبہ اسلامی فتوحات کے سیلاب کی لہریں دنیا کے بہت دور دراز ممالک تک پہنچ گئیں، مسلمانوں کو عظیم شان اور نمایاں فتوحیں حاصل ہوئیں خصوصاً ۱۰۰۰ھ میں دولتِ بنی امیہ کے زوال کے بعد وہ مشرق میں ممالکِ شام و فارس کی جانب دریائے سندھ اور دریائے قزوین تک اور مغرب میں تمام شمالی افریقہ اور جزیرہ نماے اندلس کے بہت بڑے حصہ کو اپنے زیرِ نگیں کر چکے تھے اور ملکِ فرانس پر حملہ آور ہو کر اُسے پامال اور مسخر کر لینے کی دھمکی دے رہے تھے، مگر فرانس کے حکمران چارلس مارٹل نے اقلیمِ نوارہ کے میدانی علاقہ میں خلیفہ عبدالرحمن الاموی تاجدارِ اندلس کے لشکر کو شکستِ فاش دی اور کچھ اس طرح غارت کر ڈالا کہ بار دیگر مسلمانوں کو فرانس پر فوج کشی کی جرات نہ ہو سکی۔ اس کے بعد مسلمانوں کو مزید کشور کشائی سے استغناء پیدا ہو گیا، اور تیغ و سنان کی بازی سے متبرہ ہو کر انہیں قلم و کاغذ کا کھیل مرغوب ہو چلا، حامی علم و فن اور علماء پر و خلفاء کی پیروی میں عام طور پر مسلمانوں کے ہر طبقہ میں علمی منافست و مسابقت کا جذبہ پیدا ہو گیا، جس کا نتیجہ یہ ہوا کہ جہالت فنا ہو گئی اور اُممِ مشرقیہ بلکہ تمام اسلامی ممالک میں عربی مصنفات و مؤلفات بکثرت شائع ہو گئیں، انہیں مصنفات کے بڑے حصے سے جو آج تک موجود ہے، عربی لٹریچر مرکب ہے اور یہ ذخیرہ علم و ادب یقیناً دنیا کے مشہور و وسیع ترین علوم و ادبیا میں داخل ہے۔

حکومتِ نظریہ

اس تہییدی مقدمہ میں تین باتیں مزید توضیح و اصلاح کی مستحق ہیں :-

۱۔ مدرسہ اسکندریہ کے بعد مدرسہ بغداد کی علمی مرکزیت۔

۲۔ ابتداء کے عہدِ اسلام میں اصحابِ رسول اللہ صلی اللہ علیہ وسلم نے اپنی تمام قوت فتحِ ممالک اور اشاعتِ

اسلام میں صرف کی،

۳۔ صحابہ کرام کے بعد جو نسل ہوئی، اس نے کچھ کچھ علوم ادبیہ کی جانب توجہ کی۔

تبصرہ

(۱) مستشرقین کا خیال ہے کہ مدرسہ بغداد اسکندریہ کے میوزیم اور اکیڈمی کے انداز پر قائم ہوا تھا، یہ خیال غلط ہے، مدرسہ بغداد جنڈی سا بوریہ ان کی یادگار کے طور پر ظہور میں آیا تھا، بغداد عباسی عہد میں تعمیر ہوا جو

ایرانیوں کی مدد سے برسرِ اقتدار آئے تھے، لہذا انھوں نے ہر معاملے میں بالخصوص علم و ادب کی سرپرستی میں ایرانی روایات ہی کا احیاء کیا، خاص طور پر مامون الرشید (۱۹۸-۲۱۸ھ) کی تخت نشینی تو گویا خسرانِ نو شیرواں کا تختِ کیانی پر بازِ جلوس تھا۔ مزید تفصیل آگے آرہی ہے۔

ممکن ہے عباسیوں کی پیشرو یعنی اموی حکمران رومن روایات سے متاثر ہوئے ہوں، مگر تاریخ شاہد ہے کہ ان کے زمانہ میں علم و ادب کی کوئی خاص سرپرستی نہیں ہوئی۔

(۲) موسیوسد یو کے اس خیال سے کہ ابتداء سے عہدِ اسلام میں صحابہ رسول اللہ صلی اللہ علیہ وسلم نے اپنی تمام توجہ فتوحات اور اشاعتِ اسلام پر مرکوز کر دی تھی، ایسا معلوم ہوتا ہے کہ انھوں نے اصولی طور پر اسلام کو کشورکشی و ملک گیری کی ایک تحریک سمجھ لیا ہے، یہ خیال بھی غلط ہے،

واقعہ یہ ہے کہ اسلام صرف ایک دینی تحریک تھی جس کا مقصد بندوں کو اپنے رب کی "عبارت" کی طرف رہنمائی کرنا تھا، کیوں کہ اسلامی آئیڈیالوجی کی رو سے یہی مقصد تخلیق ہے۔ اور اسی مقصد کے تحقق کے لئے بدو آفرینش سے نبی آخر الزماں کے زمانہ تک انبیاء و رسل مبعوث ہوتے رہے تھے۔

اس اصولی تعلیم کا منطقی نتیجہ انسانیت کی عظمت اور انسانوں کی مساوات تھا، مگر خود غرض افراد نے اقتصادی دستبرد اور اپنے اپنا جنس کی گاڑھے پسینے کی کمائی نیت منیت میں کھانے کے لئے اس بنیادی حقیقت کو انسانی ذہن سے فراموش کرنے کے لئے نئی آئیڈیالوجیاں تراش لی تھیں، لہذا جب اسلام مبعوث ہوا تو اربابِ اقتدار اور بندگانِ ہوس کو اس بنیادی تعلیم میں اپنی موت موت صاف نظر آئی، اس لئے پہلے خود عرب اقتدار پرستوں نے اور پھر عرب کے ہمسایہ جبابرہ روزگار نے بزورِ شمشیر اس انقلابی تحریک کو دبانے کی کوشش کی، اسلام جیسا کہ اس کے نام سے ظاہر ہے، امن و آشتی کا پیغام تھا، مگر انجام کار اسی امن و آشتی کے تحفظ کے لئے اُسے بفرجائے آئیہ کریمہ "وَلَوْلَا دَفَعُ اللَّهُ النَّاسَ بَعْضُہُمْ بِبَعْضٍ لَّهَدَّ مَتَّ صَوَابِعُہُمْ وَبِئِعَ وَ مَسَاجِدُہُمْ لُذُکْرُہُمْ فِہِہَا اسْحَرُ اللَّهُ" شمشیر بکف ہونا پڑا۔

۱۷ سورہ ذاریات - ۵۶ - "وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ"

۱۸ سورہ انبیاء - ۲۵ - "وَمَا أَرْسَلْنَا مِنْ قَبْلِكَ مِنْ رَّسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ"

یہ حقیقت تھی اصحاب رسول اللہ صلی اللہ علیہ وسلم کے "فتح ممالک" پر اپنی توجہ مرکوز کرنے کی، اور اگر ان کی جانب سے بدر یا یرموک یا قادسیہ کہیں بھی تہاؤن دستی کا اظہار ہوتا تو خدا ہی جانے تاریخِ عالم کے دھارے کا کیا رخ ہوتا۔

(۳) موشیوس دیونے لکھا ہے :

"صحابہ کرام کے بعد جو نسل ہوئی اُس نے کچھ کچھ علوم ادبیہ کی جانب توجہ کی"

اس باب میں چند چیزیں قابلِ غور ہیں :-

(۱) جس سرعت کے ساتھ اسلام نے علمی و ثقافتی ترقی کی، اس کی نظیر تاریخ میں ڈھونڈے نہیں ملے گی، اسلام ایسے ملک میں مبعوث ہوا جو "جہالت" کا مصداق تھا اور جسے علم پر نہیں بلکہ "جہل" پر فخر تھا، ایک جاہلی شاعر کہتا ہے :

الَّا لَا يَجْهَلُونَ أَحَدٌ عَلَيْنَا : فَجَهَلٌ فَوْقَ جَهْلِ الْجَاهِلِينَ

(ب) بعثتِ اسلام کے وقت پورے ملک عرب میں سترہ آدمی لکھنا پڑھنا جانتے تھے، مگر یہ اسلام کا ادنیٰ کرم ہے کہ اُس نے نیم متمدن وحشی اور ان پڑھ بڑوں کو قلیل مدت میں اتنا صاحبِ علم و فضل بنا دیا کہ وہ آج کی متمدن دنیا کے استاد قرار پائے لیکن تاریخ کے اس عجیبہ میں خارجی اسباب کا کوئی دخل نہیں ہے، یہ اسلام کی داخلی تعلیم کا منطقی نتیجہ تھا، چنانچہ نزولِ قرآن کا آغاز ہی "اقراء" کے ایجابی امر سے ہوا :-

"اقْرَأْ يَا سَعْدِ رَبِّكَ الَّذِي خَلَقَ"

اس کے ساتھ اسلام نے اپنے متبعین کو حکم دیا کہ وہ اپنی عملی زندگی میں "لکھنے" سے کام لیں :-

"يَا أَيُّهَا الَّذِينَ آمَنُوا إِذَا تَدَايَنْتُمْ بِالذِّمَمِ فَاكْتُبُوا وَلِيكُمْ بَيِّنَاتٌ مِّمَّا كُنْتُمْ بِالْعَدْلِ"

نتیجہ یہ ہوا کہ نوشت و خواند مسلمانوں کا ایک دینی فریضہ بن گئی جس میں مرد و عورت، شریف و وضع اور امیر

و غریب کا کوئی امتیاز نہ تھا۔

رسولِ اکرم صلی اللہ علیہ وسلم تحریر و کتابت کے ساتھ جو اہتمام فرماتے تھے اُس کا اندازہ اس واقعہ سے لگایا جاسکتا ہے کہ جنگِ بدر میں جو قیدی گرفتار ہو کر آئے اور ان میں جو لوگ زرنذیہ ادا کرنے سے قاصر تھے، آپ نے حکم دیا کہ

ہر ایسا نادار قیدی مدینہ منورہ کے دس بچوں کو نوشتہ و خواند سکھا دے، یہی اس کا زریعہ ہے۔

(ج) پھر اسلام نے "علم" کے ساتھ جو غیر معمولی اہتمام و اعتنا کرتا، اُس کی مثال دنیا کا کوئی سماج پیش نہیں کر سکتا، اس نے مادی نعمتوں کے بجائے علم و حکمت کو زندگی کی "قدرِ اعلیٰ" (خیرِ کثیر) قرار دیا۔
 "وَمَنْ يُّؤْتِ الْحِكْمَةَ فَقَدْ أُوتِيَ خَيْرًا كَثِيرًا"

لہذا اس نے نزولِ قرآن کے افتتاح کے دن ہی انسان پر مجبورِ برحق کی سب سے بڑی نعمت یہ بتائی کہ اُس نے اس نادان کو دانائی سکھائی :-

"اقْرءْ وَرَبُّكَ الْاَكْرَمُ الَّذِي عَلَّمَ بِالْقَلَمِ وَعَلَّمَ الْاِنْسَانَ مَا لَمْ يَعْلَمْ"

خود پیغمبر اسلام صلی اللہ علیہ وسلم کا تعارف قرآن ایک معلمِ کتاب و حکمت کی حیثیت سے کرتا ہے جس کی بختِ مومنین پر اللہ تعالیٰ کی سب سے بڑی نعمت ہے :-

"لَقَدْ مَنَّ اللهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ اَنْفُسِهِمْ يَتْلُو عَلَيْهِمْ اٰيٰتِهٖ وَيُزَكِّيهِمْ وَيُعَلِّمُهُمُ الْكِتٰبَ وَالْحِكْمَةَ وَانْ كَانُوْا مِنْ قَبْلُ لَفِي ضَلٰلٍ مُّبِيْنٍ"

اور اس معلمِ کتاب و حکمت نے اپنے جاں نثاروں کو ایجابی طور پر مامور کیا کہ خود کو اُس زبورِ شایستگی سے متعلق کریں جس کا نام علم ہے :-

"طلب العلم فریضۃ علی کل مسلم و مسلمة"

اس ترغیب و تشدق کا نتیجہ تھا کہ اسلام کے پیروں میں حصولِ علم کا ایک بے پناہ جذبہ پیدا ہو گیا اور وہ قوم جس کا امتیازی وصف اسلام لانے سے پہلے "جہالت" تھا، مشرفِ باسلام ہونے کے بعد کچھ ہی دن میں مشرق و مغرب کے علمی خزانوں کی وارث ہو گئی کیونکہ اُن کے رسول نے انہیں بتا دیا تھا کہ علم و حکمت مردِ مومن کی متاعِ گمشدہ ہے، جہاں ملے لے لے :-

"كَلِمَةُ الْحِكْمَةِ ضَالَّةٌ الْمُؤْمِنِ اِيْمًا وَجَدَهَا فَهِيَ اِحْتِجَابُهَا"

اور اس کی تلاش و جستجو کے لئے انہیں ایجابی طور پر مامور کیا تھا۔

"اطلبوا العلم ولو كان بالبعير"

لہذا اپنے رسول کے اس حکم کی تعمیل میں مسلمانوں نے بحر و برناپ ڈالے، علم و حکمت کے موتیوں کی تلاش میں بستیاں اور دیرانے چھان ڈالے اور اپنی سعی بہیم اور جہد مسلسل سے آخر کار آج کی سمتن دنیا کے اُستاد قرار پائے۔

(۵) مسلمانوں نے صرف نوشت و خواندنی علوم ہی پر اکتفا نہیں کیا بلکہ سائنسی علوم میں بھی کمال حاصل کیا اور یہ "حصولِ کمال" اُن کے دین کی بنیادی تعلیم کا مقتضا تھا جسے جلد یا بدیراً نہیں کرنا ہی تھا، اسلام کی بنیادی تعلیم "توحید و ربوبیت" ہے، یعنی اللہ تعالیٰ کے سوا کوئی معبود نہیں، بالفاظِ دیگر اللہ رب العزت کے سوا انسان کا کوئی آقا نہیں سب اُس کے محکوم ہیں، کائنات کی وہی سب سے افضل و اشرف مخلوق ہے، دنیا کی ہر چیز اُس کے واسطے پیدا کی گئی ہے اور وہ صرف خلاق کائنات کی عبادت کے لئے پیدا کیا گیا ہے۔

اس تعلیم کا منطقی نتیجہ اس کے سوا کیا ہو سکتا تھا کہ پیروانِ اسلام کائنات کے سامنے بھکاری کی حیثیت سے نہیں بلکہ شکاری کی حیثیت سے جائیں اور اُس کی ظاہر و پوشیدہ قوتوں کو قابو میں کر کے اپنے مقصد کے مطابق استعمال کریں، اسی کا نام تسخیرِ کائنات ہے جس کے لئے قرآن بار بار ہمت افزائی کرتا ہے اور اسی تسخیرِ ارض و سموات اور کائنات کی پوشیدہ قوتوں کی واقفیت کا نام "علمِ طبیعی" اور نیچرل سائنس ہے، اس لئے قرآن اپنے متبعین کو مامور کرتا ہے کہ وہ مظاہرِ کائنات کا مشاہدہ کریں اور جو لوگ اس فریضہ سے پہلو ہتی کرتے ہیں وہ ان پر زجر و توہین کرتا ہے،

"أَوَلَمْ يَنْظُرُوا فِي مَلَكُوتِ السَّمَوَاتِ وَالْأَرْضِ وَمَا خَلَقَ اللَّهُ مِنْ شَيْءٍ وَأَنْ عَسَى أَنْ يَكُونَ قَدِ اقْتَرَبَ أَجَلُهُمْ فَبِأَيِّ حَدِيثٍ بَعْدَ كَذِبٍ يُؤْمِنُونَ"

غرض تاریخ کا یہ ناقابلِ تردید واقعہ ہے کہ قرآنِ کریم نے اُن تمام علوم کی ہمت افزائی کی جو آج یا آئندہ طبیعیاتی علوم کے تحت میں محسوس کئے جائیں گے، چنانچہ جب آیہ کریمہ:-

"إِنَّ فِي خَلْقِ السَّمَوَاتِ وَالْأَرْضِ وَأَخْيَالِنِ اللَّيْلِ وَالنَّهَارِ لآيَاتٍ لِلأُولِي الْأَلْبَابِ"

کا نزول ہوا تو پیغمبر اسلام صلی اللہ علیہ وسلم نے فرمایا:

"وَلَيْسَ لَكُمْ لَهَا بَيْنَ الْحَيَاتِيهِ وَلَيْسَ يَتَفَكَّرُ فِيهَا"

اور یہ رجحان علمائے دین میں آخر تک برقرار رہا ہے چنانچہ امام غزالی فرماتے ہیں:

”من ليعرف الهدية والتشريح فهو
 جو شخص علمِ ہدیت اور علمِ تشریحِ الاجسام نہیں جانتا وہ اللہ تعالیٰ
 عنین فی معرفۃ اللہ تعالیٰ“
 کی معرفت کا مرد میدان نہیں ہے۔

ان دینی تعلیمات کا جو متبعینِ اسلام کے اعماقِ قلب میں راسخ ہو چکی تھیں، یہی نتیجہ ہونا چاہئے تھا کہ وہ
 جلد از جلد جملہ علوم میں کمال حاصل کر لیں، گزشتہ فاتحینِ مفتوحہ ممالک کے علمی ذخائر کو نیست و نابود کر دیا کرتے تھے
 مگر مسلمانوں نے انھیں حرزِ جان بنایا، اپنی زبان میں ترجمہ کیا اور پھر اپنے شوقِ بے پایاں سے اُس میں چارچاند لگاؤ۔
 (۵) اسلام نے جس تیزی سے علمی و ثقافتی ترقی کی اُس کی نظیر ڈھونڈنے سے بھی نہیں ملے گی، آج قرنِ اول
 کے مسلمانوں کے علمی شوق کا اندازہ نہیں لگایا جاسکتا،

۶۲۲ء میں پیغمبرِ اسلام صلی اللہ علیہ وسلم ہجرت فرما کر مدینہ طیبہ پہنچتے ہیں اور اسلامی ریاست کی بنیاد
 ڈالتے ہیں، اس کے بعد کے گیارہ سال خارجی قوتوں سے جو اسلام کو مٹانے کے لئے سردھڑکی بازی لگا چکی تھیں،
 برد آزمائی میں گزرتے ہیں، عرب اقتدار پرستوں سے فرصت ملتی ہے تو پتہ چلتا ہے کہ رومن تجمبرِ اسلام کی بیخ کنی
 کے لئے یرموک میں فوجیں جمع کر رہا ہے، اسی عرصہ میں پیغمبرِ اسلام صلی اللہ علیہ وسلم اپنے رب سے جا ملتے ہیں۔
 ۶۳۳ء (مطابق ۱۱ھ) میں ابو بکر صدیق رضی اللہ عنہ اُن کے جانشین ہوتے ہیں، جنھیں باہر کے رومی حملے
 کے علاوہ داخلی طور پر منکرینِ زکوٰۃ کے فتنہ کا سامنا کرنا ہے، اس سے زیادہ خطرناک مدعیانِ نبوت کی دسیسہ
 کاریوں کا تدارک کرنا ہے جنھیں پوشیدہ طور پر ایران کے اربابِ اغراض کی شہل رہی تھی، صدیقِ اکبر اُن مسائل
 سے بڑی تیزی سے نبٹنا چاہتے ہیں کہ خود انتقال فرما جاتے ہیں اور اُن کے جانشین عمر فاروق رضی اللہ عنہ ہوتے ہیں،
 وہ بھی اپنے پیشرو کی پالیسی برقرار رکھتے ہیں، نیز حدودِ اسلام کے تحفظ کی خاطر فارورڈ پالیسی اختیار کرنے پر مجبور
 ہوتے ہیں کہ دس سال بعد وہ بھی شہید ہو جاتے ہیں، ان کے جانشین عثمان ذی النورین ہوتے ہیں، انھیں اپنے
 پیشرو کی فارورڈ پالیسی جاری رکھنے کے ساتھ ساتھ اُس اندرونی فتنے سے سابقہ پڑتا ہے جو بزورِ شمشیر اسلام کو
 مٹانے سے یابوس ہو کر اندرونی طور پر اُس میں انتشار پیدا کرنے کی کوشش میں سرگرم تھا، اس کے سدِ باب کی
 کوشش میں بارہ سال بعد وہ بھی شہید ہوتے ہیں اور علی مرتضیٰ کرم اللہ وجہہ اُن کے جانشین ہوتے ہیں، لیکن جو فتنہ
 اُٹھ چکا تھا وہ آسانی سے فرو ہونے والا نہ تھا: پہلے جنگِ جمل ہوئی، پھر جنگِ صفین، پھر حکیم کا مسئلہ آیا جس کے

نتیجہ میں خوارج کا فرقہ ظہور میں آیا اور ان کی اصلاح کے لئے ہنہاوند کی لڑائی ہوئی، مگر سب بے سود اور انجام کار پانچ سال بعد (سنہ ۴۰) خلافتِ اسلام کا سربراہ ایک خارجی کی تلوار سے شہید ہو جاتا ہے۔
یہ چالیس سال کی مدت ہے جو قوموں کی زندگی میں کوئی حیثیت نہیں رکھتی، وحشی اقوام کو بربریت سے نکلنے کے لئے صدیاں درکار ہوتی ہیں، عرب کے نیم متمدن بدو چالیس سال میں کیا کر سکتے تھے، مگر اسلام کا کرشمہ ہے اور اس کی دینی تعلیم کا نتیجہ کہ اس قلیل مدت میں جس کا بیشتر حصہ بیرونی قوموں سے نبرد آزمائی اور داخلی فتنوں کی سرکوبی میں گزرا ایسے لوگوں نے جو تحریر و کتابت سے بھی نا آشنا تھے، حصولِ علم کی جانب غیر معمولی سرعت سے قدم اٹھائے:-

عرب بعثتِ اسلام سے پیشتر کتاب سے ناواقف تھے اور اللہ تعالیٰ کی مشیت بھی یہی تھی کہ اس ملک میں سب سے پہلی کتاب جو مدون ہو وہ "اللہ کی کتاب" (قرآن کریم) ہو، چنانچہ عہدِ صدیقی میں حضرت عمر رضی اللہ عنہ کے اصرار سے زید بن ثابت رضی اللہ عنہ کے اہتمام میں قرآن حکیم جمع ہوا۔

اس کے بعد شمعِ رسالت کے پروانوں نے اپنے ہادی رہنما کے اقوال و اعمال کو جمع کیا، حدیثِ رسول کے ان قدیم مجموعوں میں حضرت علی بن ابی طالب کرم اللہ وجہہ، عبداللہ بن عباس، انس بن مالک، ابو ہریرہ، اور عبداللہ بن عمرو بن عاص رضوان اللہ علیہم اجمعین کے مجموعے زیادہ مشہور ہیں، اس طرح علمِ حدیث کی بنیاد پڑی، نوشت و خواند سے بے بہرہ ہونے کے ساتھ عرب علمِ الحساب سے بھی زیادہ واقف نہ تھے، حتیٰ کہ انکی لغت میں ہزار "الف" سے زیادہ کا کوئی عدد نہ تھا، مگر حضرت عمر رضی اللہ عنہ کے زمانہ میں جب مالِ غنیمت کے اندر بے شمار دولت آنے لگی تو اس کے لئے بیت المال قائم کیا گیا۔ بیت المال میں روپیہ رکھنے اور تقسیم کرنے کے لئے حساب دانی کی ضرورت تھی، پھر تجارتی لین دین بھی بڑھ گیا تھا، نیز لوگ ترکے میں بڑی بڑی قوم اور نزدیک دور کے مختلف انواع و اقسام کے چھوڑنے لگے، جس کی وجہ سے "مناسخہ" کے پیچیدہ مسائل پیدا ہونے لگے، ان کے حل کے سلسلے میں "علم الحساب" کو خاصی ترقی ہوئی۔

بعثتِ اسلام سے پیشتر عربوں کی اقتصادیات "گنہ بانی کی معیشت" پر قائم تھی، عہدِ فاروقی میں زرعی معیشت کو بھی اہمیت حاصل ہو گئی، سواہر و عراق کا علاقہ فتح ہوا، جسے آپ نے مفتوحین ہی کے قبضے میں خراج پر چھوڑ دیا۔

تشخیصِ خراج کے لئے اُس کی پیمائش کی گئی، یہ کام حضرت عثمان بن حنیف رضی اللہ عنہ نے انجام دیا، اس طرح مسافت اور ہندسہ کی ابتدا ہوئی۔

عہدِ عثمانی میں جب مختلف ممالک کے لوگ دائرہ اسلام میں داخل ہوئے تو ان کے مختلف ہجروں کی وجہ سے قرآن کی قرأت میں اختلاف پیدا ہونیکا اندیشہ ہونے لگا، اسلئے حضرت عثمان رضی اللہ عنہ نے مصحفِ صدیقی کی نقلیں کر کے مختلف ممالک میں بھیج دیں۔

حضرت علی کرم اللہ وجہہ اسلام کی تاریخ میں علم و حکمت کے منظر اور "امامہ بنیۃ العلم و علیؑ باہا" کے مصداق سمجھے جاتے ہیں، اکثر مسائلِ علمیہ کا حل آپ کی خداداد ذہانت سے منسوب ہے، مگر سب سے بڑا قابلِ فخر کارنامہ نحو کی ایجاد ہے، آپ ہی کے ایما سے ابوالاسود دؤلی نے اس فن کو مدون کیا، تاریخ شاہد ہے کہ کسی اور قوم نے اتنی جلدی اپنی زبان کی گرامر مدون نہیں کی۔

حضرت علی کرم اللہ وجہہ کی شہادت کے بعد حضرت امام حسن رضی اللہ عنہ خلیفہ ہو گئے، مگر چھ مہینے بعد امیر معاویہ رضی اللہ عنہ کے حق میں خلافت سے دستبردار ہو گئے، امیر معاویہ (۴۰، ۵۷ ص) عرب کے دہاؤں اور بچوں میں محبوب کئے جاتے ہیں، اسی سیاسی تدبیر کے تقاضوں کی تکمیل کے لئے وہ خود کو سلاطینِ عہدِ ماضی کی سیرت و سیاست سے باخبر رکھنے کی کوشش کرتے تھے، اس غرض سے انھوں نے یمن سے عبید بن شریہ کو بلا کر تاریخِ قدیم پر کتابیں لکھوائیں جن میں سے دو مشہور ہیں کتاب الامثال اور کتاب الملوک و اخبار الماضیین، اس طرح اسلام میں تاریخ کے فن کا آغاز ہوا، اُس زمانہ کے دوسرے مشہور ماہرین اخبار و انساب و غفل بن خنظل السدوسی، صحار العبدی، ابن الکوا، وغیرہ ہیں۔

ان لوگوں کے اتباع میں تاریخ کے فن کو ترقی ہوئی اور کچھ ہی عرصہ میں اشخاص کے علاوہ افکار و آراء بھی تاریخی تدوین کا موضوع بن گئے چنانچہ ابن النذیم نے اصل بن عطاء الغزالی (المتوفی ۳۱۳ھ) کی تصانیف میں اس قسم کی متعدد کتابوں کا ذکر کیا ہے جیسے طبقات اہل العلم و الجہل، کتاب اصناف المرجبہ وغیرہ۔

بعض مصالِح کی بنا پر شروع کے اموی حکمرانوں نے دیوانِ خراج کو غیر ملکی زبانوں میں رکھا۔ مغربی علاقے کا دیوانِ خراج رومی زبان میں تھا اور مشرقی ممالک کا فارسی میں، لیکن عبدالملک بن مروان (۶۶-۸۷ھ) کے عہد میں دونوں جگہ دیوانِ عربی زبان میں منتقل ہوئے یعنی مسلمانوں کی سعی و اعتناء سے عربی زبان اتنی جلد اس قابل ہو گئی

کہ خراج کے پچھلے حسابات بھی اس میں رکھے جاسکیں۔

عبدالملک ہی کے عہد میں خالد بن یزید بن معاویہ کو حصولِ خلافت سے مایوس ہونے کے بعد کیمیا کا شوق دامن گیر ہوا اور اُس نے یونانی و قبلی زبانوں سے کیمیا، نجوم اور طب کی کتابیں عربی میں ترجمہ کرائیں، ابن الندیم لکھتا ہے: "الذی عنی یاخوارج کتب القداماء فی الصنعة" جس شخص نے فن کیمیا کے اندر متقدمین کی کتابوں کو شائع کرنے خالد بن یزید بن معاویہ..... وہو اول کے ساتھ توجہ کی وہ خالد بن یزید بن معاویہ ہے..... وہ پہلا من ترجمہ لہ کتب الطب و النجوم و کتب الکیمیاء" شخص ہے جس کے واسطے طب و نجوم اور کیمیا کی کتابیں ترجمہ کی گئیں۔

یہ پہلا موقع تھا کہ غیر زبانوں سے عربی میں ترجمہ کا کام شروع ہوا، کچھ دن بعد حضرت عمر بن عبدالعزیز رضی اللہ عنہ (۹۹-۱۰۱ھ) نے ماسرجویہ طبیب سے اہرن القس کی طبی کناش کو عربی میں ترجمہ کرایا۔ ہشام بن عبدالملک (۱۰۵-۱۲۵ھ) کے کاتب سالم ابو العلاء نے ارسطو کے اُن رسائل کا عربی میں ترجمہ کیا جو اُس نے سکندر کو لکھے تھے،

اسی زمانہ میں نجوم کے ساتھ مسلمانوں کا اعتنا بڑھنے لگا، اسلام نے ہیئت کی توہمت افزائی کی تھی مگر نجوم (جوش) کی ممانعت کی تھی، لیکن نجوم کا ذکر عبدالملک اور حجاج کے زمانہ میں سننے میں آتا ہے، غالباً یہ اندر ہی اندر مقبولیت حاصل کرتا رہا تھا، چنانچہ ولید بن یزید (۱۲۵-۱۲۶ھ) اس کا شائق تھا، اور اُس نے دو منجھوں سے اپنا زائچہ بنوایا تھا، اس سے معلوم ہوتا ہے کہ ولید ثمانی کے زمانہ تک نجوم عربی ادب میں اچھی طرح متعارف ہو چکا تھا اور اس فن پر عربی میں کافی کتابیں لکھی جانے لگی تھیں، چنانچہ نجوم کی ایک کتاب کا مخطوطہ جس کا سن کتابت ۱۲۵ھ ہے حسب تصریح نلینو میلان کی لائبریری میں موجود ہے۔

یہ ایک اجمالی خاکہ ہے عرب کے نیم متمدن بدوں کی علمی کوششوں کا جنہوں نے اسلام کی برکت سے اتنے قلیل عرصہ میں اتنی ترقی کر لی کہ تاریخِ عالم اُس کی مثال پیش نہیں کر سکتی۔

اسلام اور پیغمبر اسلام صلی اللہ علیہ وسلم کے پیغام کی صداقت کو سمجھنے کے لئے اپنے انداز کی یہ بالکل جدید رہنما قرآن

کتاب ہے جو خاص طور پر غیر مسلم یورپین اور انگریزی تعلیم یافتہ اصحاب کیلئے لکھی گئی ہے، جدید ایڈیشن۔

قیمت ایک روپیہ، ملنے کا پتہ: مکتبہ بھان اڈن بازار کراچی مسجد چھٹے

دیباغہ کے مشاہدات و تاثرات

(۶)

سعید احمد اکبر آبادی

سلسلے کیلئے دیکھئے برہان مارچ ۱۹۶۳ء

انسٹیٹوٹ میں اساتذہ مختلف قسم کے ہوتے ہیں، ایک وہ جن کا ادارہ سے مستقل تعلق ہے، اور دوسرے وہ جو کسی معین مدت کے لئے کسی خاص مضمون پر لکچر دینے کے لئے بلائے جاتے ہیں، ان حضرات کی مدت قیام و تعلق مختلف ہوتی ہے، کوئی برس دو برس یا پانچ برس کے لئے اور کوئی چھ مہینہ یا تین مہینہ یعنی دو ٹرم یا ایک ٹرم کے لئے میرے زمانہ قیام میں ایک ٹرم کے لئے یہ دو صاحب آئے تھے، ایک ڈاکٹر اسحاق موسیٰ حسینی اور دوسرے ڈاکٹر ٹی ایزٹسو (DR. T. IZUTSU)

ڈاکٹر حسینی [ڈاکٹر حسینی اصلاً فلسطینی اور مشہور مفتی اعظم فلسطین سید امین حسینی کے بھانجے یا بھتیجے ہیں، اسرائیلی حکومت کے قیام کے باعث فلسطین میں انقلاب پیدا ہوا اور اتحاد عرب تحریک کے علمبرداروں کی دار و گیر شروع ہوئی تو یہ راتوں رات وطن کو خیر آباد کہہ قاہرہ میں آ بسے اور اب آج کل وہاں امریکن یونیورسٹی میں عربی زبان و ادب کے پروفیسر ہیں اور معہدہ الدراسات الاسلامیہ (INSTITUTE OF ISLAMIC STUDIES) سے بھی تعلق رکھتے ہیں، مختلف علمی اور دینی و لغوی انجمنوں اور اداروں کے سرگرم ممبر ہیں۔ قاہرہ کی اسلامی کانگریس کی روئداد (مطبوعہ برہان اپریل ۱۹۶۳ء) اٹھا کر ملاحظہ فرمائیے، اس کی ایک نشست میں "نظام الحسبۃ فی الاسلام" کے عنوان سے ایک بلند پایہ مقالہ انہوں نے ہی پڑھا تھا۔ عربی زبان، ادب، اجتماع و سیاست غرض کہ مختلف

مباحث و موضوعات پر ان کی کتابیں ہیں، لندن یونیورسٹی سے فلسفہ میں ڈاکٹریٹ کی ہے، عربی اور انگریزی کے علاوہ فرانسیسی، جرمنی اور نر کی زبانیں بھی خوب جانتے ہیں، قدیم سامی زبانوں سے بھی واقفیت ہے، نماز پڑھتے ہیں اور رمضان آیا تو روزے بھی رکھے، عرب قومیت کی تحریک کے حامیوں میں سے ہیں اور اس موضوع پر انھوں نے بہت کچھ لکھا بھی ہے، مجھ کو ان کی یہ تحریریں پڑھنے کا اتفاق نہیں ہوا، لیکن متعدد بار میں نے ان سے اس موضوع پر گفتگو کی تو میں نے طلحہ حسین، ریحانی اور بعض دوسرے لوگوں کی طرح زیادہ غالی نہیں پایا۔ وہ عام اسلامی اخوت کی اہمیت و برتری کے قائل اور معترف ہیں، ایک بار میں نے کھل کر گفتگو کی کہ زبان ایک سہی لیکن عرب کے مسلمانوں اور غیر مسلمانوں کی تاریخ اور کچھ ایک کہاں ہیں؟ تاریخ کے جو حصے مسلمان عربوں کے لئے قابلِ فخر ہیں وہ عرب عیسائیوں اور یہودیوں کے لئے سرمایہ ننگ و عار ہیں، اسی طرح اسلامی کچھ میں جو چیزیں منکرات و فواحش میں داخل ہیں ان میں سے بعض عیسائیوں اور یہودیوں کے کچھ میں نا جائز نہیں، پس اگر متحدہ قومیت کی بنیاد یہی چیزیں ہیں تو یہ بنیاد بڑی کھوکھلی اور ناپائیدار ہے، عرب عرب ملکی اور وطنی معاملات میں سب ایک ہیں اور مذہب یا نسل کی بنا پر ان میں کوئی امتیاز نہیں، اگر عرب قومیت کا مقصد اور منشا یہی ہے تو۔ میں نے کہا۔

اس میں کوئی مضائقہ نہیں بلکہ ملک کے استحکام کے لئے بہت ضروری ہے لیکن اگر عرب قومیت کا مطلب یہ ہے کہ پہلے مشرق اور مغرب میں خط امتیاز کھینچ کر مغرب کے خلاف نفرت و حقارت کے جذبات ابھارے جائیں اور پھر خود مشرق میں عربوں کو بلا اختلاف مذہب و ملت دنیا کی سب سے بہتر قوم قرار دیا جائے، جس نے یہودیت، عیسائیت اور اسلام ان تینوں مذہب کی خاطر خواہ حفاظت کی اور ان کو ترقی دی اور اس کے برخلاف خواہ مغربی گر جا ہو یا غیر عرب مسلمان ان سب نے علی الترتیب عیسائیت اور اسلام کو مسخ کیا ہے، تو یہ بات اسلام کی تعلیمات اور اس کی روح کے بھی خلاف ہے، تاریخی حقائق کے بھی خلاف ہے اور سیاسی اعتبار سے بھی عربوں کے لئے مفید نہیں سچے مفسر اور ہلاکت انگیز ہے، ڈاکٹر اسحاق موسیٰ اکیسینی نے میری اس تقریر کو بڑی خاموشی اور صبر و سکون سے سنا اور بولے "یہ عرب قومیت کا مسئلہ ہے واقعی بڑا نازک ہی! اسی وجہ سے اب حکومت مصر نے اس موضوع پر لکھنے لکھانے اور بحث و گفتگو کرنے کو ممنوع قرار دے دیا ہے، اس کے علاوہ عالمگیر اخوت اسلامی کا پرچار بھی وہاں جس زور شور سے ہو رہا ہے وہ کسی اسلامی ملک میں نہیں ہے"